

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 62)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 62)

indrayāgavighātavarṇanam

kadācidgopālān vihitamakhasambhāravibhavān
nirikṣya tvaṃ śaure maghavamadammuddhvaṃsitumanāḥ |
vijānannapyetān vinayamṛdu nandādipaśupā-
napṛcchaḥ ko vā'yaṃ janaka bhavatāmudyama iti || 1 ||

babhāṣe nandastvāṃ suta nanu vidheyo maghavato
makho varṣe varṣe sukhayati sa varṣeṇa pṛthivīm |
nrṇām varṣāyattam nikhilamupajīvyam mahitale
viśeṣādasmākaṃ tṛṇasalilajīvyā hi paśavaḥ || 2 ||

iti śrutvā vācaṃ piturayi bhavānāha sarasaṃ
dhigetanno satyam maghavajanitā vṛṣṭiriti yat |
adrṣtam jīvānām sṛjati khalu vṛṣṭim samucitām
mahāraṇye vṛkṣāḥ kimiva balimindrāya dadate || 3 ||

idaṃ tāvat satyam yadiha paśavo naḥ kuladhanam
tadājīvyāyāsau baliracalabhartre samucitaḥ |
surebhyo'pyutkṛṣṭā nanu dharaṇidevāḥ kṣītitale
tataste'pyārādhyā iti jagaditha tvaṃ nijajanān || 4 ||

bhavadvācam śrutvā bahumatiyutāste'pi paśupāḥ
dvijendrānarcanto balimadaduruccaiḥ kṣītibhṛte |
vyadhuh pṛadakṣiṇyam subhṛśamanamannādarayutā-
stvamādaśśailātmā balimakhilamābhīrapurataḥ || 5 ||

avocaścaivam tān kimiha vitatham me nigaditam
 girīndro nanveṣa svabalimupabhuṅkte svavapuṣā |
 ayam gotro gotradviṣi ca kupite rakṣitumalam
 samastānityuktā jahṛṣurakhilā gokulajuṣaḥ || 6 ||

pariprītā yātāḥ khalu bhavadupetā vrajajuṣo
 vrajaṃ yāvattāvannijamakhavibhaṅgaṃ niśamayan |
 bhavantam jānannapyadhikarajasā'krāntahṛdayo
 na sehe devendrastvaduparacitātmonnatirapi || 7 ||

manuṣyatvaṃ yāto madhubhidapi deveṣvavinayaṃ
 vidhatte cennaṣṭastridaśasadasāṃ ko'pi mahimā |
 tataśca dhvaṃsiṣye paśupahatakasya śriyamiti
 pravṛttastvāṃ jetuṃ sa kila maghavā durmadanidhiḥ || 8 ||

tvadāvāsam hantuṃ pralayajaladānambarabhuvī
 prahiṅvan bibhrāṇaḥ kuliśamayamabhrebhagamaṇaḥ |
 pratasthe'nyairantardahanamarudādyairvihadito
 bhavanmāyā naiva tribhuvanapate mohayati kam || 9 ||

surendraḥ kruddhaścet dvijakarūṇayā śailakṛpayā'-
 pyanātaṅko'smākaṃ niyata iti viśvāsya paśupān |
 aho kinnāyāto giribhiditi sañcintya nivasan
 marudgehādhiśa praṇuda muravairin mama gadān || 10 ||
